



## स्थानिक गुन्हे शाखा, नाशिक ग्रामीण

पोलीस अधीक्षक कार्यालय, नाशिक ग्रामीण, आडगाव, नाशिक-पिन ४२२००३  
दुरध्वनी नंबर ०२५३-२३०९७१० E.Mail- [pilcbnskr@gmail.com](mailto:pilcbnskr@gmail.com)

### प्रेसनोट

दिनांक:- २४/०२/२०१८

## नाशिक ग्रामीण पोलीस दलातर्फे रोजगार मेळाव्याचे आयोजन

नाशिक ग्रामीण जिल्हयाचे पोलीस अधीक्षक श्री. संजय दराडे साो. यांचे संकल्पनेतुन ग्रामीण पोलीस दलातर्फे परिक्षेत्रातील सुशिक्षित बेरोजगार तरुण/तरुणी तसेच पोलीस पाल्यांसाठी उद्या दिनांक २५/०२/२०१८ रोजी के.के.वाघ अभियांत्रिकी महाविद्यालय, मुंबई आग्रा महामार्ग, नाशिक येथे “भव्य रोजगार मेळाव्याचे आयोजन” करण्यात आले आहे.

बेरोजगारांना विविध क्षेत्रात रोजगाराच्या संधी उपलब्ध करून देण्यासाठी नाशिक ग्रामीण पोलीस प्रशासनातर्फे रोजगार व कौशल्य विकास मार्गदर्शन मेळाव्याचे आयोजन करण्यात आहे. या मेळाव्याला उत्पादन, बँकिंग, रिटेल, प्रशिक्षक, टेलिकॉम, विमा, सेवा उद्योग, कृषीविषयक, नर्सिंग, ऑटोमोबाईल, औद्योगिक याचबरोबर सुरक्षाव्यवस्था, कामगार अशा विविध क्षेत्रातील कंपन्यांद्वारे सुशिक्षित तरुण/तरुणींना नोकरीची संधी उपलब्ध होणार आहे. एस.एस.सी. / एच.एस.सी./ आय.टी.आय. /तांत्रिक पदवीकाधारक, पदवीधर उत्तीर्ण तरुण/तरुणी तसेच पोलीस पाल्यांसाठी या मेळाव्यात प्रत्यक्ष मुलाखती होणार आहे. सदर रोजगार मेळाव्याकरीता उपस्थित राहण्यासाठी नाशिक ग्रामीण पोलीस दलातर्फे परिक्षेत्रातील धुळे, जळगाव, नंदुरबार, अहमदनगर तसेच नाशिक जिल्हयासह शहरातील सुशिक्षित तरुण / तरुणी तसेच पोलीस पाल्यांसाठी गेल्या महिनाभरापासुन जॉबकार्डचे वाटप करण्यात आले असुन मेळाव्यास येतांना सदरचे जॉबकार्ड सोबत ठेवावे लागणार आहे. सदर मेळाव्यास सकाळी ०७:०० वा.पासुन सुरुवात होणार असुन नाशिक ग्रामीण पोलीस दलाचे पोलीस अधीक्षक श्री. संजय दराडे साो यांचे शुभहस्ते सकाळी ०९:३० वा. सदर मेळाव्याचे औपचारीक उद्घाटन होणार आहे. तसेच सदर मेळाव्यात गुणवत्ता, कौशल्य आणि प्रत्यक्ष मुलाखतीत पात्र झालेल्या तरुण/तरुणींना दुपारी ०१:०० वा. उपस्थित मान्यवरांचे हस्ते नियुक्ती पत्र देण्यात येणार आहे.

सदर मेळाव्यास नाशिक परिक्षेत्राचे विशेष पोलीस महानिरीक्षक मा.श्री. विनयकुमार चौबे साो, नाशिक शहर पोलीस आयुक्तालयाचे पोलीस आयुक्त मा.श्री.रविंद्रकुमार सिंगल साो., नाशिक जिल्हयाचे जिल्हाधिकारी मा.श्री. बी.राधाकृष्णन साो. यांचे प्रमुख उपस्थिती लाभणार आहे. नाशिक ग्रामीण पोलीस दलातर्फे आयोजित करण्यात आलेल्या रोजगार मेळाव्यास पत्रकार बांधव / मिडीया प्रतिनिधी यांनी आवर्जुन उपस्थित रहावे, अशी विनंती नाशिक ग्रामीण पोलीस दलातर्फे करण्यात आली आहे.